
Gandharvasutanduprabhritibih Shivaradhanam

गंधर्वसुतंडुप्रभृतिभिः शिवाराधनं

Document Information



Text title : Gandharvasutanduprabhritibih Shivaradhanam

File name : gandharvasutaNDuprabhRRitibhiHshivArAdhanaM.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shivAkhyah chaturthAMshaH | adhyAyaH 35 | 1-37||

Latest update : August 20, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

ಗಂಧರ್ವಸುತಂಡುಪ್ರಭೃತಿಭಿಃ ಶಿವಾರಾಧನಂ



ಸ್ಕಂದಃ -

ವಿಶ್ವಾವಸುಶ್ಚ ಗಂಧರ್ವೋ ಗಾನಾಚಾರ್ಯೋಽಭವತ್ ಪುರಾ .
ಗಾನಬಂಧುಃ ಸುಬಂಧುಶ್ಚ ತಥಾ ನಾರದಪರ್ವತೌ .. 1..
ಹಾಹಾಹೂಹೂ ಮಹಾದೇವಂ ಚಿರಂ ಚಿರಗಿರೀಶ್ವರಂ
ಭಸ್ಮಚಿನ್ಮೋಽರ್ಚಯಾಮಾಸ ಗಾನಸ್ತತ್ಯಾಭಿತೋಷಯನ್ .
ರುದ್ರವೀಣಾಪಾಣಪಸ್ತೇ ಶಿವನಾಮ್ನಾಂ ಸುಗಾಯನೈಃ .. 2..

ಗಂಧರ್ವಾಃ -

ದಕ್ಷಶಿಕ್ಷವಿಷಮಾಕ್ಷಮನುಕ್ಷಂ (?) ಉಕ್ಷವಾಹಮರವಿಂದದಲಾಕ್ಷಂ .
ಮೋಕ್ಷದಾಯಕಸುಮಕ್ಷರಕ್ಷಿತಂ ಕಾಲಕೂಟಗರಲಾತ್ಯಿಲ ದೇವಾನ್ (?) .. 3..

ವಸವೋ ಬ್ರಹ್ಮಣಾ ಶಪ್ತಾಸ್ತೇಽಪಿ ಗೋಪರ್ವತೇಶ್ವರಂ .
ಸಮಾರಾಧ್ಯೈವ ಮುಕ್ತಾಃ ಸ್ಯುಃ ಸ್ತುವಂತಃ ಪಶುಪಂ ಶಿವಂ ..

ವಸವಃ -

ಶಂಭೋ ಪಾಹಿ ದಯಾಮ್ವುಘೇ ಗತಮಯಂ ಸಂಸಾರಪಾರಂಗಳತಃ
ತ್ವತ್ಪಾದಾಂಬುರುಹಾರ್ಚನೇನ ಭಗವನ್ ವಿಶ್ವೇಶ ವಿಶ್ವಾಧಿಕ .
ರಾಜತ್ಪಿಂಗಜಟಾತ್ತಸಂಗ ಸುಮಹಾಧಾಮೇಂದುಚುಡಾಮಣೇ
ಗಂಗಾಗರ್ವಹರಾವ್ಯಯೇಶ್ವರ ಮಹಾದೇವೇಶ ರಕ್ಷಾಧುನಾ .. 5..

ತಂಡುರಿಂದುಶಕಲಾಮಲಮೌಲೇರಿಂದುಖಂಡಮಹಶೋರುಕಪಾಲಂ .
ಭಸ್ಮಪುಂಡ್ರನಿಟಿಲೋ ಭರಿತಾಶೋ ವೀಕ್ಷ್ಯ ನಮ್ರಶಿರಸಾ ಗಣವರ್ಯಃ .. 6..
ಶರ್ವಪಾದಕಲನೇನ ಸರ್ವದಾ ಪಾಪಪರ್ವತವರೈರ್ನ ಬಿಭೇತಿ .
ಇಂದುಚೂಡ ಚರಣಾಂಬುಜಸಂಗೋಽಪ್ಯಂತರಂಗಕರಣೇ ಗಣವರ್ಯಃ .. 7..

ತಂಡುಃ -

ಗರಧರ ಗಿರಿವರಶಯ ಪುರಹರ ಮುರಹರಶರಕರ ಕುರು ಕರುಣಾಂ .
ಸುಮಶರದೇಹವಿನಾಶಕ ಈಶ್ವರ ನರಹರಿಕೃತ್ತಿವಸಾನ ಮಹೇಶ .. 8..

--

ಅಶ್ವಿನೌ ಪುರಾ ದೇವೈರ್ನಿರಸ್ತೌ ಭಿಷಜಾವಿತಿ .
ಶ್ರೀಕಂಠೇಶಂ ಸಮಾರಾಧ್ಯಾಭವತಾಂ ಸೋಮಭಾಗಿನೌ .. 9..

--

ಅಶ್ವಿನೌ -
ಕುಂದಬೃಂದನಿಭದೇಹ ಇಂದುದೃಜ್ಜ್ವಂದರಾದ್ರಿವಸತೇಶ್ವರ ಪಾಹಿ .
ಇಂದುಶಕ್ತಿವರಹಾರ ಇಂದಿರಾನಾಥಪೂಜ್ಯಪದಪದ್ಮ ಸುಂದರ .. 10..
ಇಂದ್ರೇಣ ನಿಕೃತಾಃ ಸರ್ವೇ ಮರುತೋ ಹಿ ಮಹೌಜಪಃ .
ಇಂದ್ರೇಣಾಪ್ಯಲಭಂಸ್ತೇ ವೈ ಸೋಮಭಾಗಂ ಶಿವಾರ್ಚಯಾ .. 11..

--

ತೃಣಜ್ಯೋತಿ ಸಮಾರಾಧ್ಯ ಸ್ತುತೈಶಸ್ಯ ಕೃಪಾವಶಾತ್ .. 12..

--

ಮರುತಃ -
ಯಃ ಕಾಲಕಾಲಮನಿಲಾಶನಶೋಭಿಗಾತ್ರಂ ರುದ್ರಂ ತ್ರಿನೇತ್ರಮಯರಾಜಸುತಾರ್ಥಗಾತ್ರಂ

.

ಮಿತ್ರಿಕೃತಾಬ್ಜಹೃದಯೋರುವಿಕಾಸಮಿತ್ರಂ ಮಂತ್ರೀ ಚ ಯಂತ್ರಿತಭವೋ ಭವತೀಹ
ಭಾವಃ .. 13..

--

ಆದಿತ್ಯಾಶ್ಚಾಪಿ ತಪನಾ ಸಮಾರಾಧ್ಯ ಮಹೇಶ್ವರಂ .
ಸಹ್ಯಜಾತೀರಲಿಂಗೇಷು ತುಂಗೇಷು ನಿಯತಂ ಸದಾ .. 14..
ಘೃತೇಶೇ ಪುಷ್ಪನಾಥೇ ಚ ಪ್ರಣತೇಶೇ ತು ವೈದ್ಯಕೇ .
ಶ್ರೀಖಂಡೇ ತೃಣಜಕ್ಷೇತ್ರೇ ವೇದಿಕಾಖ್ಯೇ ಪ್ರಯಾಣಕೇ .. 15..
ಜಂಬುಲಿಂಗೇ ಮಾತೃಶೈಲೇ ರತ್ನಶೈಲ ಇರಾವೃತೇ .
ಸ್ತುತವಂತೋ ದೀಪ್ತನವೋಽಭವಂಸ್ತೇ ಶಂಕರಾರ್ಚನಾತ್ .. 16..

--

ಆದಿತ್ಯಾಃ -
ಯಶ್ಚಂದ್ರಚೂಡಚರಣಾಂಬುಜಸೇವನೇನ ಕಾಲಂ ನಯೇತ್ಸ ಹಿ ಭವೇತ್ಸುಗುಣಾಲಬಾಲಃ

.

ವ್ಯಾಲೇಂದ್ರಮಾಲಗರಲಾಶನರೂಪಮಾಪ್ಯ ಕೈಲಾಸಮೌಲಿಷು ಸದಾ ವಿಹರತ್ಯಜಸ್ರಂ
.. 17..

--

ರುದ್ರಾಯೈಕಾದಶ ಪುರಾ ಸಮಾರಾಧ್ಯ ಮಹೇಶ್ವರಂ .
 ರುದ್ರಸ ರೂಪ್ಯಮಾಪನ್ನಾಃ ಶಂಕರಸ್ಯ ಪ್ರಸಾದತಃ .. 18..
 ದುರ್ಗೇಶೇ ಕ್ಷೀರಿಣೀಕ್ಷೇತ್ರೇ ಮಾಧವ್ಯಾಂ ಸುಂದರೇ ವನೇ .
 ತೇಜಿನೀವಿಪಿನೇ ಕೋಟೋ ಮಂಗಲೇ ದಕ್ಷಿಣಾವೃತೇ .. 19..
 ವೈದ್ಯನಾಥೇ ವಿಧಿವನೇ ಕಾಲನಾಶೇಽಮ್ಬಿಕೇಶ್ವರೇ .
 ಸ್ತುವಂತಃ ಪರಮಾಂ ಕಾಷ್ಠಾಂ ತೇ ಸರ್ವೇ ರುದ್ರಮೂರ್ತಯಃ .. 20..

--

ರುದ್ರಾಃ -
 ಯಸ್ಮಾತ್ಪರಂ ನ ಪರಮಸ್ತಿ ಸುರಾದಿಸಂಘಮೋಘಾಘಸಂಗಜಭಯಂ ನ ಭವೇದ್ಧಿ
 ತಸ್ಯ .
 ಯಸ್ಮಾಚ್ಛನೇನ ಕಲಿಮುಕ್ತಿಪದಾಮಿಪಂಗಃ ಶಾಂಗಸ್ಯ ಲಿಂಗವಿಹಿತಾಮಲಪೂಜಕಸ್ಯ
 .. 21..
 ರುದ್ರಾಕ್ಷಭಸ್ಮಕಲಿತಾಮಲಕಾಲಕಂಠ ಕುಂಠೀಕೃತಾಘನಿಚಯಃ ಸ ತು ನೀಲಕಂಠಃ .
 ವೈಕುಂಠಪೂಜಿತಪದಾಂಬುಜಶೀಲನೇನ ಪಾರೀನಸದ್ವಜಕೃತಾಂ ನ ರುಜಂ ವಹೇತ
 .. 22..

--

ಪಿತರಶ್ಚ ತಥಾನ್ಯೇಷು ತತ್ರ ಸಹ್ಯೋದ್ಭವಾತಟೇ .
 ಲಿಂಗೇಷು ಪೂಜಯಾಮಾಸುಃ ಸ್ತುವಂತಃ ಸಾಂಬಮೀಶ್ವರಂ .. 23..

--

ಪಿತರಃ -
 ಮುಕುಟತಟನಿಬದ್ಧ (?) ಸೋಮಧಾಮೋರುಲಿಂಗಸ್ಪುಟ ಪರಿಚಯಪೂಜಾಧ್ಯಾನತೋ
 ಮುಕ್ತಿಕಾಂತಾಂ .
 ಕಲಯತಿ ಸುಕೃತಾನಾಂ ರಾಶಿರೀಶಪ್ರಸಾದಾದನುದಿನಗಲಿತಾಘಃ ಶಾಂಭವಃ
 ಶಂಭುಭಕ್ತಃ .. 24..

--

ಗ್ರಹಾದ್ಯಾ ಋಷಯಶ್ಚೇಮೇ ಮುನಯೋಽನ್ಯೇ ಪಿನಾಕಿನಂ .
 ಸಮಭ್ಯರ್ಚ್ಯ ಸ್ತುವಂತಸ್ತೇ ಲೇಭಿರೇ ವಾಂಛಿತಾನಿ ಹಿ ..
 ಕುಂಭಘೋಣೇ ತಥಾ ಭಾನುಃ ಚಂದ್ರೋ ಮಧ್ಯಾಜ್ಯುನಾಹ್ವಯೇ .
 ಮಂಗಲೈಶ್ಚಾ ಮಾಯೂರೇ ಬುಧಃ ಶ್ವೇತಾಟವೀತಟೇ .. 26..
 ಛಾಯಾವನೇ ಗುರುದೇವಂ ಶ್ರೀವಾಂಛ್ಯಾಂ ಭೃಗುರೀಶ್ವರಂ .
 ಮಂದೋಽಪಿ ಕಮಲಾಪುರ್ಯಾಂ ಕೇತುದೇವವನೇ ಶಿವಂ .. 27..

ರಾಹುವಾರ್ತಪುರೀನಾಥಂ ಧ್ರುವೋ ವೈ ಸೇತುಬಂಧನೇ .

ತಥಾನ್ಯೇ ಮುನಯಃ ಪೂರ್ವಂ ಭೂತಭವ್ಯಾಃ ಸನಾತನಾಃ .. 28..

ತತ್ತ್ವೈವ ಪೂಜಯಾಮಾಸುಶ್ಚತುರ್ದಶಸು ಸತ್ತಮಾಃ .

ಸ್ತುವಂತಃ ಸಾಂಬಮೀಶಾನಂ ಲೇಭಿರೇ ವಾಂಛಿತಾನಿ ಹಿ .. 29..

--

ಗ್ರಹಾದಯಃ -

ಜಯ ಜಯ ಮಹಾಭೈರವ ಮಹಾಭೂತಭೂಷಿಮೂಲ ಕುಂಡಲಿಕುಂಡಲಾಲಂಕೃತ
ಅತಿಧನವಿಲಸಿತವಿದ್ಯುದತಿಚಲದುರುತರಕರವಾಲ ನಿಖಿಲನಿಗಮೋಪಗೀಯಮಾನ
ಸೂಕರಕರ ನಿಕರಪರಿಚಯಚತುರವಿರಚಿತಚತುರಶೃಂಗಾರ-

ಕರಕಮಲಕಲಿತಕಪಾಲ ಸರಸಿಜಾಸನವಿಸ್ತಾರಿತಸಮಸ್ತವ್ಯಸ್ತಸಮಸ್ತಜಗ-

ದ್ವಿಸ್ತರಸಂಹಾರಸನ್ನದ್ಧನಿರ್ಗಣನಿರವಧಿಕಪರಿಮಾಣನೀಹಾರಪರಿವಾರ-

ಮರೀಚಿವೀಚ್ಯಪಾರಸಾಗರಪತ್ನೀಜಲಲಲಿತಜಟಾಜೂಟಾಭಿರಾಮ

ಹರ

ದುರಿತಹರ

ಅಪರಾಂಗನಾಭೋಗ ಸರಾಗಪತಂಗಭಂಗ್ಯವಿತತೋತ್ತಮಾಂಗ ಭ್ರೂಮಧ್ಯನಯನ-

ಮದನದಮನ ಮತ್ತಮಧುಕರಝಂಕಾರಸಂಕಾಶನಿಜಶೃಂಗ

ಸಂಸರಣಕಿಂಕಿಣೀಕ್ಷಣಿತಲಲಿತ ಪದಾಹತಿಲೀನಮದ್ದೀಮಂಡಲಾಧಾರಾಂಡಜ-

ಪ್ರಸ್ತೂಯಮಾನತಾಂಡವಾಡಂಬರಯುಕ್ತಾರೋತ್ಕರ್ಷ ಧ್ವಸ್ತದೈತ್ಯದಾನವ-

ಸಂಘಾತನಿರಂತರಾತಿರಿತ (?) ಶಾಂತಾಂತಃಕರಣ ಅನವರತ-

ಧಾರಾಧರಧ್ವಾನಗಂಭೀರಘರ್ಘರಗಲಗವಯಪೂತ್ಕಾರಸನ್ನಿಭಗಹರಗುಹಾರಾಜೀ

ವಿರಾಜಮಾನಧರಾಧರಾಧೀಶಕನ್ಯಾಕಾಂತಿಸಂಕ್ರಾಂತನಿಜಕಲೀವರೈಕದೇಶ

ಅಖಿಲಜಗತ್ಯಧೀಶ ಮಹೇಶ ನಮಸ್ತೇ ನಮಸ್ತೇ .. 30..

ಆದೌ ಕರ್ಮವಶಾದುದಶ್ಚದಖಿಲತ್ವೈಲೋಕೈಮೂಲಾಂಕುರಂ

ಪಂಚೋತ್ಪಲ್ಲವಿತೋರಂಗವಿಭವಶ್ರೇಣೀಸಮುನ್ಮೇಖಲಂ .

ಅಂತೇ ಲೋಚನಮುದ್ರಣಾವಿಘಟನಾಭಂಗಿ ಪ್ರಗಲ್ಬಂ ಮಹೋ

ಭಾಲೇಲೋಚನಮಾವಿರಸ್ತು ಪುರತಃ ಸಂಸಾರಮಮೋಹನಂ .. 31..

ಆಧಾರಂ ಚತುರಾನನಸ್ಯ ಕರಕಾಸನ್ನದ್ಧಪಾಥಃಸ್ತುತೇರಾಧೀಯಂ

ಗಿರಿಕನ್ಯಕಾಕುಚತಟಾಭೋಗಸ್ಯ ಭಂಗ್ಯಾಕೃತೇಃ .

ಆಶಾಪಾಲಕಮೂಲಪಾಲಮಖಿಲಬ್ರಹ್ಮಾಂಡಭಾಂಡಸ್ಥಿತೇರಾ-

ಶಾಪಾಶವಿಮೋಚನಾಯ ಪ್ರಣಮಾಮಾಂತರ್ಮನಸ್ತನ್ಮಹಃ .. 32..

--

ಸೂತಃ -


ಏವಂ ಲಿಂಗೇಷು ತುಂಗೇಷ್ಟಮರವರಮಹಾಮಾತರೋ ದೇವಸಂಘಾ
 ರಕ್ಷೋಯಕ್ಷಾಧಿನಾಥಾ ಮನುಮುನಯ ಇಭೇ ಸಹ್ಯಜಾಪುಣ್ಯತೀರೇ .
 ಸಂಪೂಜ್ಯ ಪ್ರಮಥಾಧಿನಾಥಮನಲಾಲಂಕರಫಾಲಾಕ್ಷಕಂ
 ಕಾಂಕ್ಷಾಮಾಪುರತೀವ ತುಷ್ಟಹೃದಯಾಃ ಶಂಭೋಃ ಕಟಾಕ್ಷಾಂಕುರೈಃ .. 33..
 ಯಲ್ಲಿಂಗಾರ್ಚನಮಾತ್ರತೋಽಖಿಲಮಹಾಸಾಮ್ರಾಜ್ಯಮಾಪ್ಯಾತ್ರ ವೈ
 ಅಂತೇ ಮುಕ್ತಿಮವಾಪ್ನುವಂತಿ ನಿಯತಂ ಭಕ್ತೈವ ಶಂಭೋಃ ಪದೇ .
 ದೇವೇ ದೇವಾಪಿ(?)ಮೋದಾಮದಮುದಿತಧಿಯಃ ಶಾಂತಸಂಸಾರರಾಗಾ
 ರೋಗಾಪಾಯೈರ್ವಿಮುಕ್ತಾ ಘೃತಭಸಿವಸಿತಪ್ರೇಮರುದ್ರಾಕ್ಷಸಂಗಾಃ .. 34..
 ಏವಂ ತೇಽಮಿಹಿತೋ ಹರಾಂಶಮಹಿಮಾ ಹಾರೇಷು ಸಂಹಾರಕೃತ್
 ಪಾಪಾನಾಂ ಶ್ರುತಿವೀಕ್ಷಣೋತ್ತಮಮಹಾಹಾರಾರ್ಚಕೇಷು ಧ್ರುವಂ .
 ಶ್ರುತ್ವಾಖ್ಯಾನಮಮಾಪತಿಪ್ರಿಯಮಹಾಭಕ್ತಾಭಿಪುಣ್ಯಾರ್ಥದಂ
 ಚಾಖ್ಯಾನಂ ಶ್ರುತಿಶೇಖರೋತ್ತಮಪದ್ಯೈಃ ಶ್ರುತ್ವೈವ ತುಷ್ಟೋ ಭವ .. 35..
 ಪುಣ್ಯೈಃ ಪರಂ ಶಿವರಹಸ್ಯಮಧು ಪ್ರಕೃಷ್ಟ-
 ಮೀಶಾಸ್ಯಪಂಕಜವರಾತ್ ಪರಿನಿಃಸೃತಂ ಯತ್ .
 ಪೇಪೀಯ ಷಡ್ವದನಷಟ್ಪರಣಾತ್ ಸುಗಂಧಿ
 ಸನ್ಯಸ್ಯತಿ ಪ್ರಕಥಯನ್ನಣವಿಪ್ರಸಂಘೇ .. 36..
 ಶ್ರುತ್ವೇದಂ ಪುರುಷಾರ್ಥಸಾರನಿಗಮೋಪಾತ್ತಂ ಪ್ರಕೃಷ್ಟಾರ್ಥದಂ
 ಭಕ್ತ್ಯಾಖ್ಯಾನಮನೋಹರಂ ವರಚತುರ್ಥಾಂಶಂ ರಹಸ್ಯಂ ಶಿವಂ .
 ಸಂಪ್ರಾಪ್ನೋತಿ ಗಣೇಂದ್ರಮುಖ್ಯಪದವೀಂ ಕಿಂ ಕಾಮನಾಭಿಃ ಪರಂ
 ನಾಮ್ನಾ ಶಂಕರನಾಮಕೋಽಯಮತುಲೋ ಭಕ್ತ್ಯಾಮೃಣೋದ್ಯೋ ನರಃ .. 37..
 .. ಇತಿ ಶಿವರಹಸ್ಯಾಂತರ್ಗತೇ ಶಿವಾಖ್ಯೇ ಗಂಧರ್ವಸುತಂಡುಪ್ರಭೃತಿಭಿಃ
 ಶಿವಾರಾಧನಂ ಸಂಪೂರ್ಣಂ ..


- .. ಶ್ರೀಶಿವರಹಸ್ಯಂ . ಶಿವಾಖ್ಯಃ ಚತುರ್ಥಾಂಶಃ . ಅಧ್ಯಾಯಃ 35 . 1-37..

- .. shrIshivarahasyam . shivAkhyah chaturthAMshaH . adhyAyaH 35 . 1-37..

Notes: Skanda ಸ್ಕಂದ and Sūta ಸೂತ narrate; that Śiva ಶಿವ is severally worshiped and eulogized at various Śiva Kṣetra-s ಶಿವ kShetra by Gandharvā-s ಗಂಧರ್ವಾಃ, Viśvavasu ವಿಶ್ವವಸು, Taṇḍu ತಂಡು, Aśvina twins ಅಶ್ವಿನೌ, Maruta ಮರುತ, Ādityā-s ಆದಿತ್ಯಾಃ, Ekādaśa (11) Rudrā-s ಏಕಾದಶ ರುದ್ರಾಃ, Pitṛ-s ಪಿತೃ, Navagraha ನವಗ್ರಹ. In this Chapter 35 ಅಧ್ಯಾಯಃ 35, that concludes the 4th Aṃśa ಚತುರ್ಥಾಂಶಃ of Śiva-Rahasyam ಶಿವರಹಸ್ಯಂ, Sūta ಸೂತ outlines the merit of listening and learning from the same.

Proofread by Ruma Dewan

——
Gandharvasutanduprabhritibih Shivaradhanam
pdf was typeset on September 16, 2023

——
Please send corrections to sanskrit@cheerful.com

